

قادیان ۲۸ ماہ تبوک۔ سیدنا حضرت امیر المؤمنین خلیفۃ المسیح الثانی ایده اللہ تعالیٰ بلفظ العزیز کے متعلق آج تک شام کی اطلاع منظر ہے کہ حضور کی طبیعت کان اور ڈاڑھ میں درد اور بخار کی وجہ سے ٹھیک نہیں رہا۔

آج بعد نماز عصر مجلس خدام الاحمدیہ نے محکم چودھری مشتاق احمد صاحب بی۔ اے۔ ایل۔ ایل۔ بی اور چودھری عبداللطیف صاحب بی۔ اے کے اعزاز میں دعوت چائے دی جس میں حضرت امیر المؤمنین ایده اللہ تعالیٰ اور چودھری کان اور ڈاڑھ میں شدید درد کے شمولیت فرمائیں۔ اور مختصر مگر نہایت اہم تقریر بھی فرمائی۔ اس موقع پر ایک خط دارالرحمن صاحب نے مجلس خدام الاحمدیہ کی طرف سے ایڈریس پڑھا۔ جس کے جواب میں جانے والے حضرت امیر المؤمنین ایده اللہ تعالیٰ نے مختصر الفاظ میں شکر یہ ادا کیا۔ اور درخواست دعا کی۔

رجسٹر ڈائل نمبر ۸۳۵

GURDASPUR

روزنامہ نمبر ۳۶ قادیان

Gurdaspur

جلد ۳۳ ۲۹ ماہ تبوک ۱۳۴۲ھ ۱۲ شوال ۱۳۶۲ھ ۲۹ ستمبر ۱۹۴۵ء نمبر ۲۲۸

جمعہ

جماعت احمدیہ اپنے آپ کو اس قابل بنائے کہ اللہ تعالیٰ اپنی تخت نشینی کے وقت ان کو زمین (من) مقرر کرے

از حضرت امیر المؤمنین خلیفۃ المسیح الثانی ایده اللہ عنہم العزیز

فرمودہ ۲۸ ماہ تبوک ۱۳۴۲ھ مطابق ۲۹ ستمبر ۱۹۴۵ء بمقام بیت الفضل ڈلہوی

مترجمہ مولوی عبدالعزیز صاحب مولوی ناسر

سورہ فاتحہ کی تلاوت کے بعد فرمایا۔

آج مجھے ایک سکھ نوجوان

جو خالصہ کالج میں بی۔ اے میں پڑھتے ہیں۔ نے لے آئے۔ چونکہ فلاسفی کے طالب علم ہیں۔ انہوں نے فلسفی دماغ ہونے کی وجہ سے سب سے پہلا سوال یہ کیا کہ

اللہ تعالیٰ کی ہستی کا ثبوت

کیا ہے۔ میں نے انہیں جواب دیا۔ کہ علامہ ان دلائل کے جو عقل طور پر اللہ تعالیٰ کی ہستی کا ثبوت ہیں ہمارا اپنا ذاتی مشاہدہ اور تجربہ بھی اس بات کا گواہ ہے کہ اللہ تعالیٰ موجود ہے۔ اس سے بڑھ کر اور کیا دلیل ہو سکتی ہے۔ کہ اللہ تعالیٰ اپنے بندے کو ایک بات بتاتا ہے۔ اور وہ عین دقت پر اسی رنگ میں پوری ہو جاتی ہے۔ جس رنگ میں اللہ تعالیٰ

قبل از دقت خیر دے چکا ہوتا ہے۔ پھر میں نے اس طالب علم سے سائیکالوجی کے نظریہ کے متعلق کہا۔ اگر علم انفس والوں کے نزدیک یہ خیالات اپنے نفس کے ہوتے ہیں۔ اور خوابیں وغیرہ خیالات کے ماتحت طبی طور پر آتی ہیں۔ تو وہ خود طبی خیالات کے تابع ہوتی چاہئیں۔ نہ یہ کہ ان میں ایسی باتیں بتائی جائیں۔ جنہیں سابق تجربہ کے ماتحت نہیں بتایا جاسکتا۔ لیکن ان خوابوں میں ایسے مضامین کا بیان ہونا جن کو قبل از دقت کسی صورت میں بھی نہیں سوچ سکتا۔ اور پھر ان کا اسی طرح پورا ہونا اس بات کی تین دلیل ہے۔ کہ وہ خبر کسی ایسی ہی کی طرف سے تھی۔ جو عالم الخیب سے پھر میں نے انہیں اٹھائیں سو ہوائی جہازوں والی خواب

سنائی۔ جس میں مجھے بتایا گیا تھا کہ امریکن گورنمنٹ برطانیہ کو اٹھائیں سو ہوائی جہازوں کی اور اس وجہ سے برطانیہ شکست کھانے سے بچ جائیگا۔ ہتھیار یا اٹھارہ جون سن ۱۹۴۲ء کو مجھے خواب میں تار کے یہ الفاظ دکھائے گئے۔ کہ امریکہ سے برطانوی نمائندہ نے یہ تادی ہے کہ

The American Government has delivered 2800 aeroplanes to the British government یعنی امریکن گورنمنٹ نے اٹھائیں سو جہاز برطانوی گورنمنٹ کو دیئے ہیں۔ دو ماہ بعد

یعنی یہی الفاظ برطانوی نمائندہ نے امریکہ سے حکومت انگلستان کو بذریعہ تار بھجوائے۔ جس کے الفاظ ان قسم کے تھے کہ

The British representative from America wires that the American Government has delivered 2800 aeroplanes to the British Government کہ برطانوی نمائندہ نے بذریعہ تار امریکہ سے اطلاع دی ہے۔ کہ امریکن گورنمنٹ نے گورنمنٹ برطانیہ کو اٹھائیں سو ہوائی جہاز دیئے ہیں۔

برطانوی نمائندوں اور گورنمنٹ کے دوسرے ہندوستانی مسز زائسروں میں اس کا ذکر کر دیا۔

سر کلو

جو آج کل آسام کے گورنریں۔ اور اس وقت ریلوے بورڈ کے ممبر تھے۔ چودھری صاحب نے ان سے بھی اس خواب کا ذکر کیا ہوا تھا۔ جب یہ خواب پورا ہوا۔ تو چودھری صاحب نے سر کلو کو فون کیا۔ اور کہا کہ دیکھئے ہمارے امام کا ردیا پورا ہو گیا ہے۔ اللہ تعالیٰ نے اس خواب کو مزید پختہ کرنے کے لئے سر کلو کی آنکھوں پر پٹی باندھ دی۔ انہوں نے تار دیکھے ہوئے بجائے اٹھائیں سو پڑھنے کے پچیس پڑھا تھا۔ چودھری صاحب کے فون کے جواب میں انہوں نے کہا بات تو ٹھیک ہے۔ کہ امریکن گورنمنٹ نے برطانیہ کو کچھ ہوائی جہاز دیئے ہیں۔ مگر آپ کے امام کی بتائی ہوئی تعداد غلط نکلی۔ آپ نے مجھے بتایا تھا کہ انہوں نے خواب میں اٹھائیں سو ہوائی جہاز دیکھا تھا۔ اور امریکہ نے پچیس سو ہوائی جہاز دیئے ہیں۔ چودھری صاحب نے کہا۔ کہ آپ اس تار کو اٹھا کر ذرا غور سے پڑھیں۔ جب انہوں نے دوبارہ پڑھا تو انہیں اپنی غلطی معلوم ہو گئی۔ اور بے اختیار ہو کر بول اٹھے۔ کہ ادھر یہاں تو واقعہ میں اٹھائیں سو ہوائی جہازیں تار کی طور پر لکھی گئی ہیں۔

اس روایا کو سن کر اس سکھ نوجوان نے تسلیم

کیا۔ کہ اگر دو ہزار یا اڑھائی ہزار یا تین ہزار تعداد ہوتی۔ تو کہہ سکتے تھے۔ کہ اندازہ کیا گیا لیکن اٹھائیں سو ہوائی جہازوں کی تعداد بیان کرنا

Digitized By Khilafat Library Rabwah

اور پھر دو ہینے کے بعد اس کا پورا ہو جانا بتا ہے۔ کہ یہ غیر معمولی بات ہے۔ اور میں اس پر غور کرونگا۔ آخر میں میں نے کہا۔ میں وہ باتیں پیش نہیں کرتا۔ جو آئی گئی ہو گئی ہیں۔ اور قصے کہانیاں ہو گئی ہیں۔ میں آپ کے سامنے حضرت رام چندر کے معجزات بیان نہیں کرتا۔ میں آپ کے سامنے حضرت کرشن کے معجزات بیان نہیں کرتا۔ میں آپ کے سامنے حضرت موسیٰ کے معجزات پیش نہیں کرتا۔ میں آپ کے سامنے حضرت عیسیٰ کے معجزات پیش نہیں کرتا۔ کیونکہ وہ تمام معجزات آپ کے نزدیک قصے کہانیاں بن گئے ہیں۔ آپ مجھے یہ بتائیں۔ کہ کیا

ہماری موجودہ پوزیشن ایسی ہے۔ کہ ہم دنیا کو شکست دے دیں اور سب پر غالب آجائیں۔ اس نوجوان نے کہا۔ نہیں میں نے کہا آپ دیکھ رہے ہیں۔ دنیا پر آج کمیونزم کا غلبہ ہے۔ اور اسے بہت بڑی قوت حاصل ہے۔ اور اس کے مقابل میں ہماری کوئی بھی حیثیت نہیں۔ اور یہ ایک سکہ قاعدہ ہے۔ کہ طاقتور اور کثرت والی قومیں ہمیشہ جیتا کرتی ہیں۔ لیکن اگر چالیس یا پچاس سال یا سو سال تک یا اس سے بھی کچھ زیادہ عرصہ ہی میں

ہم دنیا پر غالب آجائیں تو یہ اللہ تعالیٰ کی ہستی کا زندہ ثبوت ہوگا یا نہیں۔ جب میں نے یہ بیان کیا۔ تو کہنے لگے۔ ماں خدا کی ہستی کا ثبوت ہوگا۔ لیکن ساتھ ہی کہنے لگے۔ بعض دفعہ ایک سکیم فیل بھی ہو جاتی ہے۔ میں نے کہا یہاں سوال سکیم کے فیل ہونے کا نہیں۔ میں یہ نہیں کہتا کہ کمیونزم یا دہریت فیل ہو جائیگی میں یہ کہتا ہوں کہ وہ تحریکیں فیل ہو جائیں گی اور ان کی جگہ ہم لے لینگے۔ آپ دیکھ رہے ہیں۔ کہ کمیونزم یا سوشلزم کو جو طاقت حاصل ہے۔ کیا اس کا مقابلہ ہماری جماعت موجودہ حالت میں کر سکتی ہے۔ کیا کبھی ایسا ہوا ہے۔ کہ ایک جماعت جو نہایت ہی ادنیٰ حالت میں ہو۔ اور جس کی تعداد بہت قلیل ہو اور وہ بے سروسامان ہو۔ اس کے مقابل پر ساری دنیا ہو اور وہ بڑی جمعی ہو اور خدا اس کے پاس نہ ہو۔ اور پھر بھی وہ جیت جاتا

اور تمام دنیا مار جائے۔ سو اے انبیاء کی جماعتوں کے آپ کو یہ بات کسی اور جماعت میں نظر نہیں آتیگی۔ اگر وہ برابر کی طاقتیں ہوں۔ تو ان میں تو سکیم کے فیل ہونے کی وجہ بتائی جاسکتی ہے۔ لیکن جن جماعتوں کی طاقتوں میں

زمین و آسمان کا فرق ہو۔ ان میں کمزور جماعت فتح حاصل کرے تو یہ کہنا کہ دوسری سکیم فیل ہو گئی ہے۔ کوئی معنی نہیں رکھتا۔ مثلاً اگر جرمنی انگلستان سے مار جائے یا روس امریکہ سے مار جائے تو ہم کہہ سکتے ہیں۔ کہ ہارنے والے ملک کی سکیم فیل ہو گئی ہے۔ لیکن کجا ہماری حالت اور کجا ان جماعتوں کی حالت جو کمیونزم یا سوشلزم کی حامی ہیں۔ اس پر اس نوجوان نے تسلیم کیا۔ کہ واقعہ میں اگر ایسا ہو جائے تو یہ بات ایسی ہوگی۔ جو معجزہ کہلا سکتی ہے اور جس کے بعد تسلیم کرنا پڑے گا۔ کہ اس دنیا کا کوئی خدا ہے

حقیقت یہ ہے۔ کہ اللہ تعالیٰ پر ایمان سوائے کلام الہی کے ہو ہی نہیں سکتا۔ خالی دلائل اور ڈھکوسلے انسان کو مطمئن نہیں کر سکتے فلسفہ اور سائنس کے علوم کی اتنی کثرت ہو گئی ہے۔ کہ مذہب کی دھجیاں اڑادی گئی ہیں اور فلسفہ اور سائنس کے ذریعہ نہایت گندے گندے اعتراضات اسلام اور بانی اسلام پر کئے جاتے ہیں۔ ہمارے ملک کے بعض ادیب لکھا کرتے ہیں۔ کہ فلاں شخص نے فضا آسمانی میں اپنے حریف کے دلائل کی دھجیاں اڑا دیں۔ لیکن میں کہتا ہوں۔ مذہب کی تو آج فضا آسمانی میں دھجیاں بھی نظر نہیں آتیں۔ درحقیقت جن گنتی کے افراد کے متعلق یہ نظر آتا ہے۔ کہ وہ مذہب کے لئے قربانیاں کرتے ہیں۔ مذہب کے لئے جدوجہد کرتے ہیں۔ یا مذہب کے لئے جانیں دینے کو تیار ہو جاتے ہیں۔ ان کی قربانیاں ہر ظاہری ہیں۔ ایمان سے ان کو دور کا تعلق بھی نہیں اگر کوئی شخص پرائیویٹ طور پر ان سے ملے۔ تو وہ یقیناً محسوس کرے گا۔ کہ

اللہ اور اس کے رسول کی محبت ان کے دلوں میں ذرہ بھر بھی نہیں ایسے حالات میں میں سمجھتا ہوں۔ کہ ہماری جماعت

کو اپنے ذمہ داریوں کی طرف بہت زیادہ توجہ کرنی چاہئے اور قربانیوں میں پہلے کی نسبت بہت زیادہ ترقی کرنی چاہئے۔

ہماری جماعت کا ہر شخص جو دین کے لئے قربانی نہیں کرتا۔ اور پوری طرح جدوجہد سے کام نہیں لیتا دشمن کے مقابلہ کے لئے تیاری نہیں کرتا اور سستی سے کام لیتا ہے۔ اس کا اللہ تعالیٰ پر پختہ ایمان نہیں۔ یاد رکھو اللہ تعالیٰ جو وعدہ کرتا ہے۔ وہ آپ ہی آپ پورے نہیں ہو جایا کرتے۔ بلکہ بندوں کی بہت اور قربانی کی ضرورت ہوتی ہے۔ قصہ مشہور ہے۔ کہ ایک بزرگ کے پاس کوئی شخص آیا۔ اور کہا کہ میرے ہاں اولاد نہیں ہوتی۔ آپ دعا کریں۔ انہوں نے کہا بہت اچھا میں دعا کرونگا۔ اس کے بعد وہ اٹھ کر چل پڑا۔ مگر جس طرف سے آیا تھا۔ اس طرف نہ گیا بلکہ دوسری طرف چل پڑا اس بزرگ نے بلا کر پوچھا۔ میاں اب یہ کیوں جا رہے ہو۔ پھر کیوں نہیں جاتے۔ اس نے کہا کہ میں فوج میں ملازم ہوں۔ چھٹی پر آیا تھا۔ اور اب واپس فوج میں جا رہا ہوں۔ اس بزرگ نے کہا۔ اگر تم فوج میں جا رہے ہو تو پھر میری دعا سے کچھ نہیں بنے گا۔ میری دعا تو تھی قبول ہو سکتی تھی۔ جب تم گھر کو جاتے۔ تو یہ خدائی قانون ہے۔ کہ اللہ تعالیٰ ہی اپنے قانون کی پابندی کرتا ہے۔ اور اس کے اکثر وعدوں کے پورا کرنے کے لئے

انسانی جدوجہد کی ضرورت ہوتی ہے۔ حضرت موسیٰ علیہ السلام کے زمانے میں یہ نہیں ہوا۔ کہ اللہ تعالیٰ نے کنعان کے لوگوں کو رسیوں میں باندھ کر موٹے کے ساتھیوں کے سپرد کر دیا ہو۔ بلکہ یہی حکم ہوا۔ کہ اپنی قوم کو لے کر جنگوں کی طرف چلے جاؤ۔ تاکہ ان میں جفا کشی اور ہمدردی کا مادہ پیدا ہو۔ وہ ایک لمبے عرصہ تک جنگوں میں تکالیف برداشت کرتے اور تنگی کی حالت میں دن بسر کرتے رہے۔ وہ شہری لوگ تھے۔ آرام و آسائش کے عادی تھے۔ ان کو کھانا نہیں ملتا تھا۔ پیالہ کی تکلیف سنانی تھی۔ شہروں کے رہنے والے یہ تکالیف کہاں برداشت کر سکتے تھے۔ حضرت موسیٰ علیہ السلام

ان کو رعیس جیسے شہر سے نکال کر لاتے تھے۔ ان شہری لوگوں کو حضرت موسیٰ علیہ السلام

اللہ تعالیٰ کی فتوحات کا وعدہ یاد دلاتے۔ اور ان کی مکرہت کو مضبوط کرتے۔ جب وہ بھوکے رہتے رہتے کمزور ہو گئے۔ پیاسے رہتے رہتے بڑھ چلے ہو گئے۔ اور گھر سے بے گھر آوارہ جنگلوں میں پھرتے پھرتے تنگ آ گئے۔ تو حضرت موسیٰ علیہ السلام سے پوچھنے لگے۔ کہ فتح کہاں کب آئے گا۔ اور ہمیں کب چین اور آرام نصیب ہوگا۔ تب حضرت موسیٰ علیہ السلام نے کہا۔ یہ جبار فوج جو تمہارے سامنے کھڑی ہے۔ اسے مار لو تو فتح تمہاری ہے۔ اس پر حضرت موسیٰ علیہ السلام کے ساتھیوں نے کہا عجیب بات ہے۔ دس پندرہ سال تک تو ہمیں جنگوں میں مارے مارے کر پھرتا رہا اور اب کہتا ہے۔ یہ فوج کھڑی ہے۔ اسے مار لو تو فتح تمہاری ہے۔ وہ اللہ تعالیٰ کا وعدہ کہہ رہا ہے۔ کہ تم اس زمین کے وارث ہو گے۔ اور تو ہمیں بجائے اپنے ملک کے دوسرے ملک میں لے آیا ہے۔ ہم گھر سے بے گھر ہو گئے ہیں۔ ہم نے بیشمار تکالیف برداشت کی ہیں۔ اور اب تو ہمیں یہ کہتا ہے۔ کہ جاؤ دشمن کو مار لو اور ملک تمہارا ہے ان خیالات کی وجہ سے وہ اس قدر جوش میں آگئے کہ موسیٰ کو مخاطب کر کے بول اٹھے اِذْ هَبْ اَنْتَ وَرَبُّكَ فَطَاكَ اِنَّا هُنَا قَاعٌ عَدُوْنَ اے موسیٰ کیا تو ہم سے تمہارا تہ ہے۔ کہ اس قوم پر فتح حاصل کر لو۔ تو یہ زمین تمہاری ہے۔ اگر ہم نے ہی سب کچھ کرنا تھا۔ تو خدا قافلے کے وعدے دینے کا

کیا ضرورت تھی۔ اب جاؤ اور تیرا خدا لڑتے پھرو ہم تو یہ سمجھتے ہیں۔ ہم نے جنگ کر کے دشمن سے ملک فتح کرنے کی نیت سے وطن نہ چھوڑا تھا۔ ہم تو ان وعدوں کے وعدے کے ہیں آ گئے۔ جو ہمیں دینے گئے تھے۔ درحقیقت

ایک شدید غلط فہمی میں مبتلا تھے۔ وہ سمجھتے تھے کہ اللہ تعالیٰ کے وعدوں کو پورا کرنے کے لئے بندوں کو کچھ کرنا نہیں پڑتا۔ وہ یہ سمجھتے تھے کہ ہم تکلیفیں اٹھاتے ہوئے کنگان کے دروازہ تک پہنچ گئے ہیں۔ اب اللہ تعالیٰ کو چاہیے کہ وہ پہلے لوگوں کو مار دے۔ اور ہمیں اس زمین کا وارث کرے۔ حالانکہ

اللہ تعالیٰ کے وعدے کا تو یہ مطلب تھا کہ جس قوم سے ان کا مقابلہ تھا۔ وہ اپنے پاس ظہری سازو سامان بہت زیادہ رکھتی تھی۔ اور اس کے پاس فتح حاصل کرنے کے تمام قسم کے سامان موجود تھے۔ لیکن حضرت موسیٰ علیہ السلام کے ساتھی بالکل بے سازو سامان تھے۔ اور ان کے پاس نظام کوئی چیز ایسی نہ تھی۔ جو فتح کو قریب لانے والی ہو۔ حضرت موسیٰ علیہ السلام کی قوم کا عہد نامہ کی قوم پر فتح حاصل کرنا ایسا ہی تھا جیسے جو اہل کو مارے عہد نامہ کی قوم کی شام و کنگان پر حکومت تھی۔ اور وہ بہت زیادہ قوت و شوکت رکھتی تھی۔ اور نہایت جاہل قوم تھی۔ اور حضرت موسیٰ علیہ السلام کے ساتھی انہیں پاتھننے والے غلامی کی زندگی بسر کرنے والے اور سیاست سے بالکل جاہل اور نادان تھے۔ باوجود اس کے اللہ تعالیٰ کا یہ وعدہ تھا کہ وہ جاہل اور نادان اور غلامی کی زندگی بسر کرنے والی قوم کو اس کے دشمنوں پر غالب کر دے گا۔ اور عہد نامہ کی زمین کا وارث کر دے گا۔ اور یہ سیکڑوں سال تک غلام رہنے والی قوم جس نے کبھی تلوار نہیں چھدی تھی۔ اور غلامی کی زنجیروں میں مقید تھی۔ قوم عہد نامہ پر جو تلوار کی دھڑکی تھی۔ اور ہر قسم کے سازو سامان اس کے پاس موجود تھے۔ غالب آجائیں۔ مگر یہود نے نادانگی سے یہ سمجھا کہ بغیر لڑائی کے فتح حاصل ہونے کا وعدہ ہے۔ اور انکار کر کے تباہ ہو گئے۔ اور ملک اگلی نسل نے باکرہ فتح کیا۔ جو اس غلطی کو سمجھ گئی۔ پس خدا تعالیٰ کا عہد نامہ کو مارنے میں ظاہر نہیں ہوا۔ بلکہ مکرور قوم کو غالب قوم پر فتح دینے میں ظاہر ہوا۔

بچ بھی اگر کون شخص اللہ تعالیٰ کے وعدوں کو پورا کرنے کے لئے کوشش نہیں کرتا۔ اور یہ سمجھتا ہے کہ اللہ تعالیٰ کے وعدے خود بخود بغیر ہماری کوششوں کے پورے ہو جائیں گے۔ تو وہ بھی اپنے عمل سے

یہی کہتا ہے۔ کہ اذہب انت در بک فقالا انا ہفتنا قاعدون۔ کہ با تو اور تیرا رب جا کر لادو۔ ہم یہاں بیٹھے ہیں۔ جو کچھ موسیٰ کے وقت میں ہوا۔ وہی کچھ ہرنی کے زمانہ میں ہوا ہے۔ ہندوؤں میں

حضرت کرشن کو جو لڑائی لڑنی پڑی وہ خود کرشن جی۔ اربن جی۔ پانڈوؤں اور ان کے ساتھیوں نے لڑی۔ یہ نہیں ہوا کہ بجائے ان کے لڑنے کے فرشتے آسمان سے نازل ہوئے ہوں۔ اس خطرناک لڑائی کی وجہ یہ تھی۔ کہ کورو نے حق کو چھوڑ دیا۔ اور کج روی اختیار کی۔ لیکن جب دونوں فریق صف آراء ہوئے۔ تو دشمن کی تعداد بہت زیادہ تھی۔ اور خود پانڈوؤں کے حق کے لئے یہ لڑائی لڑی جا رہی تھی جی چھوڑ رہے تھے۔ اس پر اربن جی نے کرشن سے کہا کہ لڑائی کیسے لڑیں۔ پانڈو خود لڑائی کے لئے تیار نہیں۔ اور دشمن بہت زیادہ تعداد میں ہے۔ جس کا مقابلہ کرنا ناممکن ہے۔ بہتر ہے کہ لڑائی نہ کی جائے۔ لیکن کرشن جی نے کہا خواہ پانڈو لڑنے کے لئے تیار نہ ہوں۔ اور خواہ دشمن کتنا ہی زیادہ ہو گھبرانے کی ضرورت نہیں۔ اللہ تعالیٰ ہماری مدد کرے گا۔ اور ہم دشمن پر فتح حاصل کر لیں گے۔ آخر جنگ ہوئی اور اس میں کرشن جی کو فتح نصیب ہوئی۔ باوجود اس کے کہ کورو طاقت کے لحاظ سے ان سے بہت بڑھ کر تھے۔ کرشن جی کو اس لئے فتح حاصل ہوئی۔ کہ وہ راستی پر تھے۔ اور ان کے دشمن جھوٹ کے حامی تھے۔ ایسے موقعوں پر

لڑائی وہی جیتتا کرتا ہے جو خدا تعالیٰ کا ہند ہوتا ہے۔ اور خدا تعالیٰ اس کے بے غیر معمولی سامان پیدا کر دیتا ہے۔ ہرنی کے زمانہ میں اللہ تعالیٰ کا یہی سلوک اس کے ساتھ ہوتا ہے۔ کہ اس کے ماننے والے اپنے دشمنوں پر غالب آتے ہیں۔ لیکن یہ کبھی نہیں ہوا۔ کہ انبیاء کے ماننے والوں کو لڑائی بھی نہ لڑانی پڑے۔ اور آسمان سے فرشتے اتر کر ان کے لئے فتح کے سامان پیدا کر دیں۔ حضرت یسے علیہ السلام کی جماعت کو بھی قربانیوں کے بعد غلبہ عطا کیا گیا۔ اور یہی حال ہماری جماعت کا ہے۔ بلکہ میرا خیال ہے کہ میں حضرت یسے علیہ السلام کے ساتھیوں سے بڑھ کر قربانیاں

کرنی پڑیں گی۔ کیونکہ جن سے ہمارا مقابلہ ہے وہ بہت زیادہ تعداد بہت زیادہ طاقت۔ اور بہت زیادہ ذرائع رکھتے ہیں۔ نسبت حضرت مسیح علیہ السلام کے دشمنوں کے۔ حضرت یسے علیہ السلام کی جماعت کا مقابلہ آٹھ دس لاکھ آدمیوں سے تھا۔ لیکن ہماری جماعت کا مقابلہ چالیس کور سے ہے۔ جس گورنٹ سے حضرت مسیح علیہ السلام کے حواریوں کا مقابلہ ہوا۔ وہ اتنی طاقتور نہیں تھی جتنی طاقتور وہ حکومتیں ہیں جو ہمارے زمانہ میں ہیں۔ مقابلہ سے میرا یہ مطلب نہیں۔ کہ حضرت مسیح علیہ السلام کے حواری گورنٹ سے لڑے تھے۔ بلکہ وہ حکومت کے ذریعہ دق کئے جاتے۔ ورنہ وہ خود حکومت کے ساتھ ٹکر لینا نہیں چاہتے تھے جس طرح مسیح نامہری علیہ السلام نے لڑائی نہیں کی۔ اسی طرح حضرت مسیح موعود علیہ الصلوٰۃ والسلام نے بھی لڑائی نہیں کی۔ جس طرح حضرت مسیح نامہری علیہ السلام نے کہا کہ میں حکومت کا فرمانبردار ہوں۔ اسی طرح حضرت مسیح موعود علیہ الصلوٰۃ والسلام نے فرمایا۔ کہ میں حکومت کا فرمانبردار ہوں۔ اصل بات یہ ہے کہ

خدا تعالیٰ کے نبی حکومت کے خواہاں نہیں ہوتے اور نہ ہی حکومت سے لڑائی کرنا پسند کرتے ہیں۔ لیکن حکومت ان کو باغی قرار دیتی ہے۔ اور ان کو نیست و نابود کرنے کے درپے ہو جاتی ہے۔ آج دنیا میں حکومت کا خوشامدی خیال کرتی ہے۔ لیکن حکومت کے افسر ہمیں باغی قرار دیتے ہیں۔ اور یہ ہونہیں سکتا۔ کہ اللہ تعالیٰ کی جماعت کی حکومت مخالفت نہ کرے۔ اور یہ ہونہیں سکتا۔ کہ اللہ تعالیٰ کی قائم کردہ جماعت کو بغیر قربانیوں کے غلبہ حاصل ہو جائے۔ مثلاً

عیسائیوں کو آج بڑی طاقت حاصل ہے مگر وہ طاقت اور وہ غلبہ جو عیسائیوں کو حاصل ہے۔ بغیر قربانیوں کے حاصل نہیں ہوا۔ ایسا نہیں ہوا۔ کہ عیسائی سولے ہوئے ہوں۔ اور اللہ تعالیٰ کے فرشتے لوگوں کی گردنوں میں رسیاں ڈال ڈال کر ان کے پاں لٹاتے ہوں۔ اور ان کی جماعت میں داخل کرتے ہوں۔ اور اس طرح ان کی جماعت ترقی کر گئی ہو بلکہ عیسائیوں نے جانیں دیں۔ اور سینکڑوں سال تک قربانیاں

کرتے چلے گئے۔ تین سو سال تک عیسائیوں نے ایسی قربانیاں کی ہیں۔ کہ ان کو پڑھ کر رونگٹے کھڑے ہو جاتے ہیں۔ اٹلی میں نے وہ جگہ دیکھی ہے۔ جہاں کے حضرت عیسیٰ علیہ السلام کی جماعت کے افراد حکومت کے غلاموں سے بھاگ کر چھپا کرتے تھے وہ جگہ زمین سے اتنی فٹ گہری ہے۔ اور اتنی سڑاند اور بدبو آتی ہے۔ کہ انسان کے لئے اس کے اندر داخل ہونا مشکل ہو جاتا ہے اور نبی اور تاریکی اس قدر ہے۔ کہ الامان چونکہ قرآن مجید میں ان مقامات کا ذکر ہے۔ اس لحاظ سے میرے لئے بہت اہم تاریخی جگہ تھی اور میں نے اسے دیکھنا ضروری سمجھا۔ اس

غار کے تین حصے انہوں نے بنائے ہوئے تھے۔ پہلا حصہ زمین سے چندرہ یا بس فٹ نیچے تھا۔ میسے چوہا یا پھونڈر جگہ کھودتا ہے۔ ایسے ہی انہوں نے زمین کھودی ہوئی تھی۔ اور اس کے اندر

کئی راستے بنائے ہوئے تھے۔ تاکہ اگر پولیس ان کو پکڑنے کے لئے آجھی جائے۔ تو اس کو پتہ نہ لگ سکے۔ کہ راستہ کدھر جا رہا ہے۔ راستے بالکل بھول بھولیاں کی طرح تھے۔ ایک اس طرف جا رہا ہے۔ اور دوسرا دوسری طرف۔ ایک ہی جگہ سے کئی راستے نکلتے تھے۔ اور آگے جا کر بعض ان میں سے بند ہو جاتے تھے۔ مگر پولیس ان کو پکڑنے کے لئے آجاتی۔ تو چونکہ میسوں کو تو رستوں کا علم ہوتا تھا۔ اس لئے وہ بھاگ جاتے تھے پھر اس خیال سے کہ کسی وقت پولیس آہی پکڑے۔ انہوں نے اوپر کی منزل کے نیچے ایک دوسری منزل بنائی ہوئی تھی۔ جب اوپر کی منزل میں پناہ نہ مل سکتی تھی۔ تو وہ دوسری منزل میں چلے جاتے تھے۔ اس منزل تک جانے کے لئے پتلی سٹرکیاں نہ ہوتی تھیں۔ بلکہ لکڑی کی سٹرکیاں ہوتی تھیں۔ جنہیں وہ دوسری منزل میں اٹک کر ہٹا لیتے تھے۔ تاکہ پولیس انہیں استعمال کر کے پکڑ نہ لے اور تعاقب میں دیر لگ جائے ان غاروں میں بعض دفعہ ان کو آج تین سال تک چھپنا پڑتا تھا۔ اور اگر کبھی پولیس کو ان کا سراغ مل جاتا۔ اور وہ ان پر قابو پا لیتی تھی۔ تو ان کو قتل کر دیتا تھی۔ میں نے

بعض کتبوں پر نہایت دردناک عبادتیں لکھی ہوئی دیکھی ہیں کہ یہ میری پیاری بیوی یا میری پیاری بیٹی - یا میرے پیارے بیٹے یا میری پیاری بہن کی قبر ہے - فلاں سن میں ہم عبادت کر رہے تھے - کہ پولیس نے آکر ان کو پکڑ لیا اور قتل کر دیا - ایک گرجے میں سات پادری عبادت کر رہے تھے پولیس آگئی - اور اس نے آکر ان کو پکڑ لیا اور ساتوں کے ساتوں قتل کر دیئے گئے۔ رسول کریم صلی اللہ علیہ وآلہ وسلم

سید ولد آدم

ہیں - اور تمام انبیاء کے سردار ہیں - آپ کو بھی بنی بنانی جماعت نہیں مل گئی - کہ تیرہ سال تک کفار مکہ نے آپ کو سخت سے سخت تکلیفیں دیں - ایسی تکلیفیں کہ ان کا تصور کر کے بھی انسان کی روح کانپ جاتی ہے - تیرہ سال کی تکالیف برداشت کرنے کے بعد آپ نے اللہ تعالیٰ کے حکم کے ماتحت ہجرت کی - اور مدینہ چلے گئے - دشمن نے وہاں بھی آپ کا پیچھا نہ چھوڑا - اور مدینہ پر چڑھائی کر کے وہاں سے بھی مسلمانوں کو نیت و نابود کرنا چاہا - اس وقت اللہ تعالیٰ کی طرف سے رسول کریم صلی اللہ علیہ وآلہ وسلم کو اجازت دی گئی - کہ اب ان کا مقابلہ کیا جائے - اگر مقابلے کی اجازت نہ ہوتی تو مسلمانوں کا زندہ رہنا محال تھا -

مسلمانوں نے کفار کا مقابلہ کیا

اور اللہ تعالیٰ نے مسلمانوں کی مدد ایسے فرشتوں سے کی جن کے متعلق اللہ تعالیٰ فرماتا ہے - لہ تو دھا کہ وہ نظر نہ آتے تھے بہر حال رسول کریم صلی اللہ علیہ وآلہ وسلم نے اور آپ کے صحابہ نے متواتر تیرہ سال تک تکالیف برداشت کیں - اور تیرہ سال کے بعد اللہ تعالیٰ کی اجازت کے ماتحت کفار کا مقابلہ کیا - اللہ تعالیٰ نے ان کو فتح دی - اور ان کو کفار کی روزانہ تکالیف سے ایک حد تک نجات مل گئی - اور کچھ عرصہ کے بعد اللہ تعالیٰ نے ان کی قربانیوں کی وجہ سے ان کو قیصر و کسری کے تختوں کا وارث کر دیا - لیکن یہ نہیں ہوا - کہ صحابہؓ ٹھکروں میں آرام سے بیٹھ رہے ہوں - کہ اللہ کا وعدہ ہے کہ وہ ہم کو ہمارے دشمنوں پر فتح دیکھا -

اس لئے اللہ تعالیٰ کا وعدہ خود بخود پورا ہو جائیگا - بلکہ انہوں نے اپنے اعمال سے ثابت کر دیا کہ اللہ تعالیٰ کے وعدوں کو پورا کرنے کے لئے انسان کو ہر قسم کی قربانی بے دریغ کرنی چاہئے - خواہ وہ جانی ہو - یا مالی ہو - پس اللہ تعالیٰ جو وعدہ کرتا ہے بندوں کا فرض ہوتا ہے - کہ اس کے پورا کرنے کے لئے اپنی پوری کوشش کریں - ہمارے زمانہ میں

دہریت کا فتنہ

اس قدر بڑھ گیا ہے - کہ اللہ تعالیٰ کی ہستی کا سرے سے ہی انکار کر دیا گیا ہے - دنیا کے نزدیک آج خدا تعالیٰ کسی ہستی کا نام نہیں - ہمارا اذان میں لا الہ الا اللہ کہنا دنیا کے لئے ایک بے معنی چیز ہے - جب اللہ تعالیٰ کے وجود کا ہی سرے سے انکار پایا جاتا ہے - تو یہ سوال پیدا ہی نہیں ہوتا کہ خدا ایک ہے - یا دو ہیں - یا تین ہیں - پہلے اللہ تعالیٰ کے وجود کو منوانے کا سوال ہے - اس کے بعد لا الہ الا اللہ کا مقام ہے - ان

تاریکی اور ظلمت کے دنوں میں

ہماری جماعت کو سوچنا چاہئے کہ اسے کس قدر قربانیوں کی ضرورت ہے - اگر ہم میں سے ہر انسان سرے سے پیر تک اپنے تمام اعضا اللہ تعالیٰ کی حکومت قائم کرنے میں نہیں لگاتا - اگر ہم میں سے ہر فرد اپنا دن اور رات خدا تعالیٰ کے دین کی اشاعت کے لئے صرف نہیں کرتا - تو ہم بھی حضرت موسیٰ علیہ السلام کے ساتھیوں کی طرح ہیں - جنہوں نے یہ کہا تھا - اذھب أنت وربک فقاتلا انا لھنا قاعدون - حضرت موسیٰ علیہ السلام کے ساتھیوں نے منہ سے یہ کھریا تھا - اس لئے ہم ان کو برا بھلا کہتے ہیں - لیکن اگر ہم اپنے اعمال سے یہی ثابت کرنے والے ہوں - تو ہم میں اور ان میں کیا فرق ہو سکتا ہے -

آج جس شخص کے دل میں

ستی اور غفلت

پیدا ہوتی ہے - اہر قربانی کرنے سے جی چراتا ہے - وہ یقیناً حضرت موسیٰ علیہ السلام کے ساتھیوں میں سے ہے - گو وہ منہ سے نہ کہے - پہلی جموں کے منہ سے جو بڑے الفاظ نکل جاتے ہیں - آئندہ تو میں ان لفظوں

سے احتراز کرتی ہیں - لیکن اپنے اعمال کی طرف نہیں دیکھتیں - کہ کیا ہم اپنے اعمال سے تو ان ہی الفاظ کو نہیں دہرا رہے کہتے ہیں - کہ

حجر منی کا بادشاہ فریڈرک

سخت تند مزاج تھا - اسے ایک گھوڑا بہت پیارا تھا - ایک دفعہ وہ گھوڑا بیمار ہو گیا - بادشاہ نے نوکروں کو حکم دیا - کہ اس کا پوری طرح خیال رکھیں - اور ڈاکٹروں کو حکم دیا - کہ پوری توجہ سے اس کا علاج کریں - اور ہر دس منٹ کے بعد اسے گھوڑے کی حالت کے متعلق اطلاع ملتی رہے - اور ساتھ ہی یہ بھی کہا - کہ جس نے گھوڑے کے مرنے کی خبر دی میں اسے مار ڈالوں گا - اور اگر کسی نے بھی اطلاع نہ دی - تو سب کو مروا ڈالوں گا - ڈاکٹر اور نوکر سب اس حکم سے گھبرا گئے - اور گھوڑے کا علاج پوری محنت سے کرتے رہے - لیکن آخر گھوڑا مر گیا - جب گھوڑا مر گیا - تو سب گھبرائے کہ اب کون گھوڑے کی موت کی خبر بادشاہ کو دینے جائے - جو جائیگا - اس کی جان کی خیر نہیں - اور اگر کوئی بھی نہ جائے تو سب مارے جائیں گے - وہ ایک دوسرے کو آمادہ کرتے لیکن کوئی تیار نہ ہوتا - آخر بہت سوچ بچار کے بعد اطلاع پہنچانے کے لئے انہوں نے بادشاہ کے ایک منہ پر نوکر کو چنا - پہلے تو اس نے نیت و نعل کیا - لیکن آخر تمام نوکروں کے سمجھانے پر وہ مان گیا - معلوم ہوتا ہے - کہ وہ عقلمند بھی تھا - جب وہ بادشاہ کے پاس اطلاع لے کر گیا - تو بادشاہ نے اسے دیکھتے ہی کہا - اتنی دیر کیوں لگائی ہے - کہو گھوڑے کے متعلق کیا خبر لائے ہو - اس نے کہا حضور بالکل آرام ہے - بادشاہ نے پھر پوچھا - کیا واقعہ میں آرام میں ہے - اس نے کہا - حضور گھوڑا بالکل آرام سے زمین پر لیٹا ہوا ہے - اسے بالکل درد نہیں - نہ وہ چنچیں مارتا ہے - نہ دم ہلاتا ہے - نہ کان ہلاتا ہے - نہ اس کا پیٹ ہلتا ہے - آنکھیں بھی بند ہیں - اور بالکل آرام سے لیٹا ہوا ہے - کوئی حرکت نہیں کرتا - بادشاہ نے کہا - اس کا تو یہ مطلب ہے - کہ گھوڑا مر گیا ہے - اس نے کہا - حضور ہی کہتے ہیں

میں تو نہیں کہتا - تو الفاظ بدل لینے سے کیا بنتا ہے منہ سے بے شک نہ کہا - اذھب أنت وربک فقاتلا انا لھنا قاعدون - لیکن جس نے اپنے عمل سے ایسا ہی نمونہ دکھایا - تو وہ منہ سے کہنے والے سے کم نہیں - بلکہ اللہ تعالیٰ کے نزدیک برابر ہیں - ہم کہتے ہیں - حضرت موسیٰ علیہ السلام کے وہ ساتھی بڑے گدے تھے - جنہوں نے حضرت موسیٰ علیہ السلام سے کہہ دیا تھا - کہ جاتو اور تیرا رب جا کر لڑو - ہم یہاں بیٹھے ہیں - لیکن اگر ہم اپنے اعمال سے وہی ثابت کرتے ہیں - جو انہوں نے منہ سے کہا تھا - تو وہ گالیاں ان کو نہیں لگتیں - ہم کو لگتی ہیں - کیونکہ اللہ تعالیٰ دلوں کی حالت کو دیکھتا ہے - اور ارادوں اور نیتوں سے خوب واقف ہے - اگر ایک شخص اسلام کے لئے اپنی زبان بھی نہیں ہلاتا اور آرام سے گھر میں لیٹا رہتا ہے - اور دل میں خوش ہوتا ہے - کہ اسے قربانی نہیں کرنی پڑتی - بے شک اسلام کو ضعف پر ضعف پہنچے - رسول کریم صلی اللہ علیہ وآلہ وسلم کی عزت خطرہ میں ہو - لیکن وہ گھس سے گھس نہیں ہوتا - اور حضرت موسیٰ علیہ السلام کے ساتھیوں کو گالیاں دیتا چلا جاتا ہے - کہ انہوں نے حضرت موسیٰ علیہ السلام سے قدری کی - تو یہ گالیاں ان کے لئے نہیں بلکہ اس کے اپنے لئے ہیں - آج

دشمن اسلام کے مقابلہ میں

اپنی جانیں اور اپنا مال صرف کر کے اسلام کے خلاف کاجوں کے ذریعہ - ہسپتالوں کے ذریعہ انجمنوں اور سوسائٹیوں کے ذریعہ سیاسی نامندوں کے ذریعہ پراپیگنڈا کر رہا ہے - اگر اس حالت میں ایک مسلمان اپنے گھر میں لیٹا ہوا حضرت موسیٰ علیہ السلام کے ساتھیوں کو بھرا بھلا کہتا چلا جائے - تو یہ اسکی حدود راجے کی حماقت ہوگی اسے سوچنا چاہئے کہ کیا اس نے اسلام کی خاطر اپنی جان جو گھم میں ڈالی ہے - کیا اس نے اسلام کیلئے اپنی جان کو اسی طرح ہلاکت میں ڈالا جس طرح وہ دنیا کے لئے ڈالتا ہے - کیا وہ اسلام کی اشاعت کے لئے ہر قربانی کرنے کے لئے تیار ہے - اور کر رہا ہے - جس آدمی کا نفس ان سوالوں کا جواب ہاں میں دے اسے اپنے آپ کو

خوش قسمت

سمجھنا چاہیے۔ ورنہ اذہب انت و ربک فقاتلا انا ہمننا قاعدون منہ سے نہ کہنا اور عمل سے اس کا ثبوت دینا یہ دونوں برابر ہیں۔

پس ہماری جماعت کو غور کرنا چاہیے کہ ان کے اعمال حضرت موسیٰ علیہ السلام کے سابقوں کے قول کے مصداق تو نہیں۔ ہر وہ شخص جو ایمان میں کمزوری دکھاتا ہے۔ اور اپنا دن رات اسلام کے پھیلانے کے لئے وقف نہیں کرتا۔ رسول کریم صلی اللہ علیہ وآلہ وسلم کی لائی ہوئی تعلیم کی اشاعت کا اسے احساس نہیں۔ قربانی کے نام سے اس کا دل دھڑکنے لگتا ہے۔ چندہ دیتے ہوئے اس کے ہاتھ کانپتے ہیں۔ اور دل میں القباض پیدا ہوتا ہے۔ اگر وقت زندگی کا مطالبہ ہو۔ تو خوف سے کانپنے لگتا ہے۔ یا وہ لوگ جن کی اولاد وقف کے قابل ہے۔ لیکن وہ ان کو وقف کی تحریک نہیں کرتے۔ یا اگر لڑکا زندگی وقف کرتا ہے۔ تو مائیں اور بہنیں رونا شروع کر دیتی ہیں۔ اور باپ کہتا ہے۔ کہ کیا میں نے تجھے اسی دن کے لئے پڑھایا تھا۔ کہ زندگی وقف کر دے۔ ایسے انسانوں کا کوئی حق نہیں۔ کہ وہ حضرت موسیٰ علیہ السلام کے سابقوں کے متعلق کہیں۔ کہ وہ نافرمان اور غدار تھے۔ بلکہ چاہیے۔ کہ اپنے آپ کو بھی اپنی ہی سے شمار کریں۔ حضرت موسیٰ اور حضرت عیسیٰ علیہم السلام کی جماعتوں کا کام اتنا مشکل نہ تھا۔ جتنا ہمارا کام ہے۔ اس وقت صرف یہ سوال تھا۔ کہ تحت پر خدا تعالیٰ کو ٹھہرایا جائے۔ یا فرعون کو۔ لیکن آج تو خدا تعالیٰ کے وجود کا ہی سرے سے انکار کیا جا رہا ہے۔ اور بجائے لا الہ الا اللہ ثابت کرنے کے اور بجا اللہ تعالیٰ کی طاقتوں کو ثابت کرنے کے ہمیں اللہ تعالیٰ کی ذات کو دنیا کے سامنے پیش کرنا ہے۔ کہ وہ موجود ہے۔ کیونکہ دنیا اسکی ذات کا انکار کر رہی ہے۔ ایسے حالات میں اس کی صفات کا سوال ہی پیدا نہیں ہوتا۔ کہ اس میں کون کونسی طاقت ہے۔ اور کونسی نہیں۔ اب صرف خدا تعالیٰ کو تحت پر ٹھہانے کا سوال نہیں۔ بلکہ خدا تعالیٰ کی روحانی پیدائش کا سوال ہے۔ کہ خدا تعالیٰ کا وجود ایسے طور پر ظاہر ہو۔ کہ دنیا اس کا انکار نہ کر سکے۔ اس

وقت سوال یہ نہیں کہ لا الہ الا اللہ کو کس طرح دنیا میں قائم کیا جائے بلکہ سوال یہ ہے۔ کہ اللہ تعالیٰ کے وجود کو کس طرح منور یا جائے۔ جیسی ظلمت اور جیسی ضلالت ہمارے زمانہ میں ہے۔ اور جس طرح

اللہ تعالیٰ کے وجود کا انکار ہمارے زمانہ میں کیا جا رہا ہے۔ اس کی نظیر پہلے وقتوں میں نہیں ملتی۔ ہماری جماعت کو بھی اس کے مقابل پر ایسی شاندار قربانیاں کرنی چاہئیں۔ جن کے ساتھ اللہ تعالیٰ کا فضل مل کر اعلیٰ نتائج پیدا کرے۔ اور وہ اپنے مقاصد میں کامیاب ہوں۔ اور اللہ تعالیٰ کے وجود کو دنیا سے منوادیں۔ اور اس کی حکومت دنیا پر قائم کر دیں۔ گو

اللہ تعالیٰ کی حکومت زمینی پر بھی ویسی ہی ہے۔ جیسی آسمان پر ہے۔ اور تمام دنیا اس کے قانون قدرت کے ماتحت چل رہی ہے۔ اگر دہریہ یا دوسرے لوگ اللہ تعالیٰ کی تسبیح و تحمید یا اس کی عبادت نہیں کرتے۔ تو اس سے اللہ تعالیٰ کی حکومت میں کوئی فرق نہیں پڑتا۔ مگر ایک لحاظ سے اس میں تبدیلی کی ضرورت ہے۔ اور وہ اس طرح کہ

اللہ تعالیٰ کی عظمت لوگوں کے دلوں میں قائم ہو جائے جب بادشاہوں کو تخت پر بٹھانے کی رسم ادا کی جاتی ہے۔ تو ملک کے بڑے بڑے آدمی بلائے جاتے ہیں۔ انگلستان کے بادشاہ کو راج بشپ آف کنٹری بری تحت پر بٹھاتا ہے۔ اور اگر اسلامی ممالک میں یہ رسم ادا کرنی ہو۔ تو شیخ الاسلام اس رسم کو پورا کرتا ہے۔ اسی طرح اللہ تعالیٰ کی تخت نشینی کی رسم میں اپنی کو شامل کیا جائے گا۔ جو اس کے حضور معزز ہوں گے اور جو اس قابل ہونگے کہ وہ اس رسم میں شامل ہوں۔ جنہوں نے اس کی تخت نشینی کے دن کے لئے ہر چیز قربان کر دی۔ اور اس کی راہ میں دیوانہ وار تکالیف کو برداشت کرتے چلے گئے۔ یہ لوگ ہیں۔ جن کو اللہ تعالیٰ اپنی تخت نشینی کے موقع پر شریک کرے گا۔ لیکن وہ جنہوں نے کہا۔ اذہب انت و ربک فقاتلا انا ہمننا قاعدون۔ اللہ تعالیٰ کو کبھی پسند نہیں کریگا۔ کہ ایسے ناپاک لوگ اس کی تخت نشینی میں

شامل ہوں۔ اور ان کے ناپاک ہاتھ اس کے سر پر تاج رکھیں۔ اللہ تعالیٰ فرمائے گا۔ دور کرو ان ناپاک ہاتھوں کو میں ان کے ذریعے اپنی تخت نشینی نہیں چاہتا۔ تمہارے دل میں میری کوئی وقعت نہیں تھی۔

پس اللہ تعالیٰ اپنی تخت نشینی اس شخص کے ہاتھ سے کرے گا۔ جو آج اسلام کا شیخ الاسلام ہے۔ جس کے دل میں اسلام کا درد ہے۔ اور جو دن اور رات اس فکر میں رہتا ہے۔ کہ اللہ تعالیٰ کی بادشاہت جلد دنیا میں قائم ہو۔ جب موجودہ بادشاہ کے والد کی تاج پوشی کی رسم دہلی میں ادا کی گئی۔ تو اس وقت بچے ہی تھا۔ جب بادشاہ دربار میں آیا۔ تو ایک بہت بڑا رئیس تھا۔ جسے بادشاہ کی آمد کا اعلان کرنے پر مقرر کیا گیا تھا۔ وہ بگل کبھی ادھر نہ کر کے بجاتا اور کبھی دوسری طرف۔ اور جب وہ صاحب اس طرح بادشاہ کی آمد کا اعلان کرتے تھے۔ تو دوسرے رؤساوان پر رشک کرتے تھے۔ کہ کتنا عزت کا کام ان کے سپرد کیا گیا ہے۔ حالانکہ عام حالات میں بگل جانا کوئی عزت کی چیز نہیں سمجھی جاتی۔ لیکن بادشاہ کی تخت نشینی پر ٹرمپیٹر trumpeters ہونا بڑی عزت

کی چیز سمجھا جاتا ہے۔ اگر دنیا کے بادشاہوں کے ٹرمپیٹر کی یہ عزت ہوتی ہے۔ تو خدا تعالیٰ کی بادشاہت کا ٹرمپیٹر ہونا کتنا عزت کا مقام ہے۔ مگر ہر شخص اس کا مستحق نہیں ہو سکتا۔ یہ اعزاز بھی اپنی لوگوں کے سپرد ہوگا۔ جو اپنے آپ کو اس کا مستحق ثابت کریں گے۔ اور اپنے آپ کو اور اپنے فائدان کو اسلام اور احمدیت کے لئے فنا کر دیں گے۔ پس پہلے استحقاق پیدا کرو۔ تا اللہ تعالیٰ یہ کام تمہارے سپرد کر دے۔ غرض ہماری جماعت کو اپنے اندر ایسا تاثیر پیدا کرنا چاہیے۔ کہ اللہ تعالیٰ ان کو اپنی تخت نشینی کا ٹرمپیٹر مقرر کر دے۔ آج اللہ تعالیٰ شیخ الاسلام یا آرج بشپ کا عہدہ اسی کو دیکھا۔ جس کے متعلق وہ یہ سمجھ گیا۔ کہ یہ میرا دیوتا عاشق ہے۔ اور اپنی تخت نشینی کے وقت ٹرمپیٹر کا عہدہ اپنی لوگوں کے سپرد کریگا۔ جو اس وقت خدا تعالیٰ کے لئے اپنے دل کی آواز تک کو دبا دیتے ہیں۔ اور جن کی نسبت اللہ تعالیٰ قرار دے گا۔ کہ وہ اس کی تخت نشینی کے اعلان کرنے کا حق رکھتے ہیں۔ خدا کرے۔ کہ ہم بھی ان لوگوں میں شامل ہوں۔ جو دنیا میں اسکی تخت نشینی کی رسم ادا کرنے والے ہوں۔ یا دنیا میں اسکی تخت نشینی کا اعلان کرنے والے ہوں۔ آمین۔ اللہم آمین۔

قربانی کے قبول ہونے کا نشان

کہ وہ اپنا وعدہ پورا کریں۔ راجہ، حضور کا یہ خطبہ ہر سیکڑی مال کو ارسال کیا جا رہا ہے۔ تا وہ اسے سنا کر وعدوں کی ادائیگی میں پوری توجہ کریں۔ اگر کسی سیکڑی مال کے پاس جن احباب کے وعدے قابل ادا ہیں۔ فہرست ہے۔ تو وہ فنانشل سیکڑی تحریک جدید سے فزائز ہوتے طلب فرمائیں۔ تاکام میں حرج نہ ہو۔ وعدہ کرنے والے اور سیکڑیاں مال کو حضور کا ارشاد ذیل یاد رہے۔ فرمایا :-

یاد رکھو! "انسان کو ایک قربانی کے نتیجے میں اللہ تعالیٰ کی طرف سے دوسری قربانی کی توقع ملتی ہے۔ اسی طرح میں سمجھتا ہوں۔ کہ جماعت کی موجودہ قربانیاں آئندہ قربانیوں کا راستہ بننے والی ہونگی۔ جس کے دل میں آئندہ قربانیوں کے لئے القباض پیدا نہ ہوں۔ اسے سمجھ لینا چاہیے۔ کہ اللہ تعالیٰ نے اسکی قربانی کو قبول کر لیا ہے۔ اور آئندہ قربانیاں کے لئے اسے اللہ تعالیٰ توفیق عطا فرمائے گا۔" (فنانشل سیکڑی تحریک جدید)

سیدنا حضرت امیر المؤمنین خلیفۃ المسیح الثانی ابید اللہ تعالیٰ کا ۲۹ ستمبر ۱۹۵۷ء کا خطبہ تحریک جدید کی طرف سے الگ چھپوایا گیا ہے۔ حضور ابید اللہ تعالیٰ کا یہ خطبہ نا، ان احباب کے پیش کیا جا رہا ہے۔ جنہوں نے دفتر اول کے گیارہویں سال کا وعدہ کیا۔ مگر اسے سالم ادا نہیں کیا۔ اس وعدے کے ساتھ آپ کا وعدہ اور وصولی بھی درج ہے۔ تا آپ ۳۰ نومبر کی آخری میعاد آنے سے پہلے وعدہ پورا کر دیں۔

۱۲، جن کا وعدہ دفتر دوم کے سال اول کا ایک ماہ کی آمد دینے کا ہے۔ اس کا کچھ حصہ ادا کر لیا ہے۔ کچھ قابل ادا ہے۔ ان کا وعدہ وصولی کا حساب پتہ کی چٹ پر لکھا گیا ہے۔

۲۳، جنہوں نے قرآن کریم کی اشاعت کے لئے وعدے کئے مگر وہ ابھی قابل ادا ہیں۔ چونکہ ۳۱ اکتوبر ۱۹۵۷ء کی آخری میعاد ہے۔ اس لئے ان کو ان کا وعدہ اور وصولی کا حساب دیکر مطالبہ کیا گیا ہے۔

نارتھ ویسٹرن ریلوے

اہم تبدیلیاں جو کہ یکم اکتوبر ۱۹۲۵ء سے عمل میں آئیں گی

۱۳-۱۵	نوشہرہ	۱۰-۳۰	درگئی	۲۱۴ ڈاؤن
۲۳-۵	چک امرہ	۲۱-۲۰	تارووال	۳۱۵ اپ
۶-۱۲	تارووال	۴-۳	چک امرہ	۳۱۶ ڈاؤن
۱۳-۵۰	وزیر آباد	۱۱-۰۰	جموں ٹوی	۱۵۲ ڈاؤن
۱۸-۱۰	جموں ٹوی	۱۵-۲۵	وزیر آباد	۱۵۱ اپ
۱۳-۳۵	مکیریاں	۱۱-۰۰	جالندھر شہر	۲۰۴ ڈاؤن
۱۶-۴۵	جالندھر شہر	۱۲-۱۰	مکیریاں	۲۰۳ اپ
۱۶-۲۰	ہوٹیا پور	۱۵-۰۰	جالندھر شہر	۳۹۰ ڈاؤن
۲۲-۱۴	جالندھر شہر	۲۰-۴۵	ہوٹیا پور	۳۸۹ اپ
۱۲-۴۰	ہولیاں	۱۲-۰۰	شیکلا	۲۳۷ اپ
۱۸-۰۰	شیکلا	۱۵-۴۵	ہولیاں	۲۳۸ ڈاؤن
۱۲-۳۰	بھیرہ	۱۱-۰۰	ملک وال	۲۵۸ ڈاؤن
۱۵-۴۵	ملک وال	۱۲-۱۵	بھیرہ	۲۵۷ اپ
۲۲-۱۰	جکب آباد	۱۹-۴۵	رک	۱۷۷ اپ
۱۲-۵	رک	۹-۴۰	جکب آباد	۱۷۸ ڈاؤن
۱-۲۶	سامٹھ	۱۵-۲۵	سکھ	۹۱ آؤن
۹-۰۰	سکھ	۲۱-۵۰	سامٹھ	۹۲ آؤن
۱۳-۲۲	بھنڈہ	۲-۳۵	دہلی	۸۷ اپ
۲۳-۳۵	دہلی	۱۳-۵۰	بھنڈہ	۸۸ ڈاؤن
۱۷-۲۵	چھپراں	۱۵-۴۰	خان پور	۲۷۲ ڈاؤن
۳-۴۰	خان پور	۱۸-۵۰	چھپراں	۲۷۱ اپ

ٹرین نمبر	ٹرین کی قسم	یکم اکتوبر ۱۹۲۵ء سے تبدیلیاں
۱۹-۱۹	اپ ایکسپریس	کراچی سے ۱۰ بجے چلیگی اور لاہور ۵-۵۵ کی بجائے ۱۲-۵ بجے پہنچے گی اور لاہور سے ۵-۵۰ کی بجائے ۱۲-۳۵ پر چل کر لاہور پہنچے گی۔
۲۰	ڈاؤن ایکسپریس	لاہور سے ۵-۵ کی بجائے ۸-۲۰ پر چلے گی اور کراچی سٹی ۲۰-۲۱ کی بجائے ۲۱-۵۵ پر پہنچے گی۔
۹-۱	اپ میل	روہڑی سے ۱۸-۱۸ کی بجائے ۲-۳۰ پر چل کر کوٹہ ۱۶-۱۶ کی بجائے ۱۶-۱۶ پر پہنچے گی۔
۱۰-۱۰	ڈاؤن میل	کوٹہ سے ۲۰-۲۰ کی بجائے ۱۱-۵۰ پر چلے گی اور روہڑی ۴۰-۴۰ کی بجائے ۴۰-۴۰ پر پہنچے گی۔

(۲) اپ کراچی میل کراچی سٹی اور گھوٹکی کے درمیان اوقات کی بجائے جو کہ ٹائم اور فیئر ٹیبل میں تاریخ ہو چکے ہیں۔ مسترد یہ ذیل اوقات کے مطابق چلے گی:-

کراچی سٹی	روانگی	۱۵-۱۰	حیدر آباد	۲۹-۱۹
کراچی جھانڈی	۲	۱۵-۱۸	روہڑی	۲۴-۱۹
دھانڈی	۳۱	۱۵-۳۲	روانگی	۱-۱
کوٹری	۳	۱۸-۵۳	گھوٹکی	۲-۲
	روانگی	۱۹-۱۱۳	روانگی	۳۵-۲

گھوٹکی سے آگے یہ ٹائم اینڈ فیئر ٹیبل میں تاریخ شدہ اوقات کے مطابق ہی چلے گی۔

اپڈیشنل ٹرینیں

ٹرین جن سٹیشنوں کے درمیان چلائی گئی ہے

ٹرین نمبر	ادسٹیشن	روانگی	تاسٹیشن	دھارک
۱۲۰-ڈاؤن	لدھیانہ	۱۶-۵۰	انبالہ چھاؤنی	۲۰-۱۰
۱۱۹-اپ	انبالہ چھاؤنی	۵-۰۰	لدھیانہ	۸-۱۸
۲۵-اپ	سہارنپور	۱۶-۲۵	انبالہ چھاؤنی	۱۸-۴۵
۲۶ ڈاؤن	انبالہ چھاؤنی	۱۰-۴۰	سہارنپور	۱۳-۰۰
۴۵/۴۵ ڈاؤن	لاہور	۲۱-۴۵	لاہور	۲-۴۵
۴۵/۴۵ ڈاؤن	لاہور	۷-۴۰	لاہور	۱۲-۲۰
۳۴۷ اپ	پانی پت	۱۰-۱۵	جبیند	۱۲-۴۵
۳۵۰ ڈاؤن	جبیند	۱۲-۲۸	پانی پت	۱۷-۲۳
۳۰۵ اپ	سیالکوٹ	۱۱-۵	امرت سر	۱۶-۰۰
۳۰۴ ڈاؤن	امرت سر	۱۷-۱۵	سیالکوٹ	۲۲-۳۵
۱۳۲ ڈاؤن	امرت سر	۱۲-۲۵	پٹھان کوٹ	۱۷-۵۵
۱۳۱ اپ	پٹھان کوٹ	۲۲-۰۰	امرت سر	۲-۳۰
۸۰ ڈاؤن	لاہور	۱۶-۳۰	امرت سر	۱۷-۳۰
۷۹ اپ	امرت سر	۱۸-۳۰	لاہور	۱۹-۳۰
۱۱۳ اپ	میرٹھ سٹی	۲۰-۱۵	سہارنپور	۲۳-۳۵
۱۱۴ ڈاؤن	سہارنپور	۶-۰۰	میرٹھ شہر	۹-۳۰
۱۲۹ اپ	وزیر آباد	۲۱-۵	سیالکوٹ	۲۲-۱۵
۱۸۴ ڈاؤن	سیالکوٹ	۵-۰۰	وزیر آباد	۶-۱۵
۲۱۳ اپ	نوشہرہ	۶-۴۰	درگئی	۹-۵۰

(۴) ۳۰ ستمبر ۱۹۲۵ء اور یکم اکتوبر ۱۹۲۵ء کی درمیانی رات کو ٹرینوں کا فٹنگ

- (۱) ۱۲۰ ڈاؤن پنچر ۳۰ ستمبر ۱۹۲۵ء کو لدھیانہ ۳۰-۳۰ پر پہنچے گی اور وہاں سے ۵۰-۱۶ پر چل کر انبالہ چھاؤنی تک اپنے نئے اوقات کے مطابق چلے گی۔
- (۲) ۲۵-اپ پنچر ۳۰ ستمبر ۱۹۲۵ء کو سہارن پور ۴۵-۱۵ پر پہنچے گی۔ اور وہاں سے ۲۵-۱۶ پر چل کر لدھیانہ کو اپنے نئے اوقات کے مطابق چلے گی۔
- (۳) انبالہ چھاؤنی اور لدھیانہ کے درمیان ۳۰ ستمبر ۱۹۲۵ء کو ۷۹ اپ کے اوقات پر کوئی سرویس نہیں چلے گی۔
- (۴) ۸۸ ڈاؤن پنچر ۳۰ ستمبر ۱۹۲۵ء کو بھنڈہ ۴۵-۱۲ پر پہنچے گی۔ اور وہاں سے ۵۰-۱۳ پر چل کر دہلی کو اپنے نئے اوقات کے مطابق چلے گی۔
- (۵) ۹۲ ڈاؤن پنچر ۳۰ ستمبر ۱۹۲۵ء کو سامٹھ ۴۰-۲۱ پر پہنچے گی۔ اور وہاں سے ۵۰-۲۱ پر چل کر سکھ کو اپنے نئے اوقات کے مطابق چلے گی۔
- (۶) ۹۱ اپ پنچر ۳۰ ستمبر ۱۹۲۵ء کو سکھ سے ۲۵-۱۵ پر سرویس کے لاہور کو چلے گی۔
- (۷) ۱۷۷-اپ پنچر ۳۰ ستمبر ۱۹۲۵ء کو رک پر ۳۰-۱۹ پر پہنچے گی۔ اور وہاں سے ۴۵-۱۹ پر چل کر جکب آباد کو اپنے نئے اوقات کے مطابق چلے گی۔
- (۸) ۱۷۸ ڈاؤن/۱۷۷ اپ ۳۰ ستمبر ۱۹۲۵ء کو لاکل پور ۲۰-۲۱ پر پہنچے گی۔ اور وہاں سے ۲۵-۱۷ پر چل کر لاہور کو اپنے نئے اوقات کے مطابق چلے گی۔
- (۹) ۲۷۲ ڈاؤن پنچر ۳۰ ستمبر ۱۹۲۵ء کو امرت سر ۱۰-۱۲ پر پہنچے گی۔ اور وہاں سے ۲۵-۱۲ پر چل کر پٹھان کوٹ کے لئے چلے گی اور پٹھان کوٹ ۱۳۱ اپ کی صفیت ۲۲-۲۲ پر چلے گی۔

یکم اکتوبر ۱۹۴۵ء سے جاری شدہ ٹائم اینڈ فیئر بیبل فروخت کے لئے موجود ہے۔ اور چھ آنہ فی کاپی کی قیمت سے ریلوے بک سٹالوں سے مل سکتا ہے۔

Digitized By Khilafat Library Rabwah

چیت اوپر ٹینک سپرنٹنڈنٹ

(۱۰) ۲۱۵ - آپ بکٹ ۳۰ ستمبر ۱۹۴۵ء کو نادر وال ۲۵-۲۰ پر بھیگی - اور ہال سے ۲۰-۲۱ پر چک امر کے لئے اپنے نئے اوقات کے مطابق چلے گی۔
(۱۱) ۱۲۹ آپ ستمبر ۱۹۴۵ء کو ۲۰-۲ پر وزیر آباد بھیگی - اور ہال سے ۵-۲۱ پر اپنے نئے اوقات کے مطابق سیالکوٹ کے لئے چلے گی۔
(۱۲) ۲۰۹ آپ بکٹ ۳۰ ستمبر ۱۹۴۵ء کو حصار سے ۲۵-۲۲ پر سوس بھیگی - اور لہیانہ کیلئے چلے گی۔

اچھڑت یعنی حقیقی اسلام ایک عظیم الشان نعمت ہے

دنیا میں ایسی کوئی جماعت نہیں سوائے جماعت احمدیہ کی یہ دعویٰ ہو کہ مرنے کے بعد اس متبعین بفضل خدا یقیناً جنت کے وارث ہوں گے

ثبوت از قرآن شریف: - خدا تعالیٰ سورہ توبہ آیت ۷۰ میں فرماتا ہے ان اللہ اشتری من المؤمنین انفسہم واموالہم بان لعم الجنتہ ؕ یعنی یقیناً اللہ تعالیٰ نے مومنوں کی جان و مال خرید لیا اس کے بدلے میں ان کے لئے جنت ہے۔ خدا تعالیٰ نے اس زمانہ میں جو باقی مصلح مبعوث فرمایا ہے اس کو الہاماً یہ بتلایا ہے کہ اس جماعت کے وہ لوگ خواہ مردوں یا عورتوں اپنی جائداد کا کم از کم ۱/۱۰ اور زیادہ سے زیادہ حصہ کر کے اسلامی خدایات کے لئے دیں گے۔ اور اپنے اعلیٰ نمونہ اور جان و مال سے اسلامی خدمت بجا لائیں گے۔ ان کے لئے یقیناً جنت ہے ثبوت از حدیث شریف: - سرور انبیا و صلی اللہ علیہ وآلہ وسلم فرماتے ہیں میری امت ۴۳ فرقوں میں تقسیم ہو جائے گی۔ سب کی سب جہنم میں جائے گی جو ایک اور حقیقی فرقہ کی یہ علامت بتلائی کہ ما انا علیہ و اسیابی یعنی وہ میرے اور میرے اصحاب کے طریق پر ہو گا۔ اس طریق محمدی کی طرحت سورہ یوسف کے آخری کورع میں بھی بیان کی گئی ہے کہ آپ اور آپ کے اصحاب کا اصل کام تبلیغ اسلام ہے۔ اس حیار کے مطابق اس زمانہ میں تمام حیاں میں اپنی جان و مال سے تبلیغ اسلام کرنے والی جماعت صرف جماعت احمدیہ ہے پس خدا اور اس کے رسول کے احکام کے مطابق صاف صاف ثابت ہے کہ حقیقی فرقہ صرف جماعت احمدیہ ہے۔ مابقی وہ لوگ خواہ مسلم ہوں یا غیر مسلم جو حقیقی راہ اختیار کرتے ہیں۔ اور یہ جنت ہیں وہ لوگ جو صاف صاف سمجھا دینے پر بھی اس کے خلاف جنہی ماہ اختیار کرتے ہیں۔ مرنے کے بعد کورہ دورا ہوں کے سوائے تیسری کوئی راہ نہیں۔ اس ربانی سلسلہ کی صداقت کے متعلق اردو انگریزی گرائی وغیرہ زبانوں میں لٹریچر مرتب کیا جا رہا ہے اور اس پر صحت ارسال کیا جاتا ہے

عبداللہ دین سکندر آباد - دکن

باجازت امور عامہ

قطعاً زمین قابل فروخت

۳۳ قطعاً زمین قابل فروخت ہیں۔ رقبہ ۸۳۰ و ۸۳۱ حوالہ سے کچھ زیادہ ہے۔ ان میں سے چھ قطعاً کو دو طرف راستے ہیں ۳ بادی کے درمیان ریلوے سٹیشن قادیان سے فریٹ پانچ منٹ کا راستہ ہے۔ سالم رقبہ اکٹھا بھی فروخت ہو سکتا ہے۔ قیمت بلحاظ پیمائش ایک سو روپیہ فی رولہ ہے۔

شیخ عطاء اللہ منیر دارالفضل - قادیان


تبدیق اور پرانے بخار کے مریضوں!

تجربہ کا نام لوٹ کر لو۔ یہی آپ کی زندگی کا سہارا ہے

ہزار بار استعمال کرنے والوں کا کہنا ہے کہ تب دق کے مریضوں کی جان بچانے کے لئے "جبری" دوا نہیں بلکہ ایک (اشیر) یعنی خدا داد طاقت

نوٹ کر لو تب دق کے مریضوں کو آج نہیں تو کل۔ اور نہیں تو پھر اپنی باری جان بچانے کے لئے "جبری" کا استعمال کرنا ہی پڑے گا۔ پھر کیوں نہیں ابھی شروع کر دیتے۔ اور نہ پھر ہی شل ہوگی اب پچھلے کیا بوت جی چڑھائی جن گئی کہتے اس لئے آج ہی آرڈر دے کر اپنی جان کی حفاظت کریں آرڈر دیتے وقت اخبار کا حوالہ ضرور دیں تاکہ جلد بھیج دیا دیاں آویں نہ دیر تار آکر ڈر رہتے ہیں۔ تاکہ اپنے:- انڈین اسٹورز جگا دھری - نوٹ کر لیں

راہب صاحب کے۔ ایل شرما اینڈ سنز ریس بینکرز (۲) شیلانگ آسام یا پنجاب آفس "جگا دھری"



جبریاں اور جبریاں... (Faded text describing the medicine's efficacy and availability)



شباکن

بلیریا کی کامیاب دوا ہے کوہن کے اثرات بہ کا شکار ہوئے بغیر اگر آپ اپنا یا اپنے عزیزوں کا بخار اتارنا چاہیں تو "شباکن" استعمال کریں۔ قیمت کچھ قرص بھر پچاس قرص ۱۲ روپے کا پتہ دوا خانہ خدمت خلق قادیان

لنڈن ۲۸ ستمبر برطانوی رائے عامہ اور لنڈن کے پولیٹیکل حلقے اس امر پر متفق رائے ہیں کہ اس مرحلہ پر ہندوستان کے مسئلہ کو حل کرنے میں برطانیہ زیادہ سے زیادہ وہی کچھ کر سکتا ہے جس کی وضاحت لارڈ ویول اور مسٹر ایٹلی نے اپنی تقریروں میں کر دی ہے۔ کہا جا رہا ہے کہ یہ انتہائی قدم ہے۔ جو برطانوی حکومت اٹھا سکتی ہے۔

بمبئی ۲۸ ستمبر پنڈت جواہر لعل نہرو نے آزاد ہندوستان کے متعلق اپنے پروگرام کا انکشاف کیا۔ آپ نے کہا کہ آزاد ہندوستان میں بنیادی صنعتوں پر گورنمنٹ کا کنٹرول ہوگا۔ زمیندارہ سسٹم اڑا دیا جائیگا۔ اور کاشتکاری کو اپریٹو لائنوں پر جاری کیا جائیگا۔

کوئٹہ ۲۸ ستمبر سیلون کونسل کے اجلاس میں قائم مقام وزیر زراعت کی طرف سے حکومت ہند کے نامزدہ مسٹر ایٹلی پر توہین آمیز نکتہ چینی سے سنسنی پھیل گئی۔ جبکہ اس نے اس بات کا مطالبہ کیا کہ حکومت ہند مسٹر ایٹلی کو واپس بلائے۔ وزیر زراعت کو شکایت یہ تھی کہ مسٹر ایٹلی نے ان سے ہندوستانی تاجروں پر اثر انداز ہونے والے ایک قانون کے بارے میں معلومات طلب کی تھیں۔

آپ نے مسٹر ایٹلی کے رویہ کو ہندوستانی امپیریلزم قرار دیتے ہوئے کہا کہ مسٹر ایٹلی نے لنکا اور ہندوستان کے تعلقات زیادہ کشیدہ بنا دیئے ہیں۔ لنکا کے ہوم ممبر اور کونسل کے پریزیڈنٹ نے مسٹر ایٹلی کو صفائی کا موقع دینے بغیر وزیر زراعت کی طرف سے اس قسم کے ریمارکس پر اظہارِ ناپسندیدگی کیا ہے۔

نیویارک ۲۸ ستمبر نیویارک ٹائمز کے ٹوکیو کے نامہ نگار نے شہنشاہ ہیروشیٹو سے انٹرویو کی اطلاع دی ہے۔ جس میں شہنشاہ نے کہا ہے کہ وہ جنگ کے خلاف تھا۔ اور نہ ہی میں چاہتا تھا کہ پرل ہاربر پر ہفتہ حملہ کیا جائے۔ بلکہ مجھے امید تھی کہ حملہ کرنے سے پہلے ٹوکیو باقاعدہ اعلان کرے گا۔ شاہ جاپان نے کہا کہ وہ برطانیہ کی طرح آئینی بادشاہت پسند کرتے ہیں۔ اور کہ وہ چاہتے ہیں کہ اس بارہ میں ضروری آئینی تبدیلیاں عوام کی مرضی کے مطابق کی جائیں۔

لاہور ۲۸ ستمبر بمبئی سے جو اصحاب واپس آئے ہیں۔ ان میں سے ایک کی زبانی معلوم ہوا ہے کہ آل انڈیا کانگریس کمیٹی کے اجلاس میں

تازہ اور ضروری خبروں کا خلاصہ

اپنی ترمیم کے گرجانے کے بعد میاں افتخار الدین نے آل انڈیا کانگریس کمیٹی کی مجلس سے بھی استعفیٰ دے دیا ہے۔ اور استعفیٰ کی خبر بمبئی کے اخباروں میں پھیل بھی چکی ہے۔ یہ قیاس کیا جا رہا ہے کہ شاید میاں صاحب کانگریس کی مجلس سے بھی استعفیٰ دے دیں گے۔

لاہور ۲۸ ستمبر سونا - ۲۶ روپے چاندی - ۱۳۶ روپے پونڈ - ۵۲ امرت سسر ۲۸ ستمبر سونا - ۴۹ روپے چاندی - ۱۳۶ روپے پونڈ - ۵۲ روپے

واشنگٹن ۲۸ ستمبر صدر ٹرومین نے ایک تقریر کیا ہے کہ جرمن بحری بیڑہ تین حصوں میں تقسیم کر دیا جائیگا۔ ان میں سے ایک حصہ روس کو اور ایک حصہ برطانیہ کو اور ایک حصہ امریکہ کو ملے گا۔ یہ فیصلہ جرمنی میں منعقدہ کانفرنس میں کیا گیا تھا۔ صدر ٹرومین نے مزید کہا کہ جاپانی بحری بیڑے کے متعلق ابھی تک کوئی فیصلہ نہیں کیا گیا۔ اس کا فیصلہ ایک نمائندہ کانفرنس میں کیا جائیگا۔ جس طرح جرمنی اور اٹلی کے بحری بیڑوں کے متعلق کیا گیا تھا۔

لنڈن ۲۸ ستمبر یروشلم سے آمدہ اطلاعات منظر ہیں کہ فلسطین میں یہودیوں کے ناجائز اور غیر قانونی دماغ کو روکنے کے لئے فلسطین میں مزید فوجیں بھیجی جا رہی ہیں۔

کراچی ۲۸ ستمبر ۸۰ حاجوں کا دوسرا جہاز کل کراچی سے حجاز روانہ ہو گیا ہے۔

سری نگر ۲۸ ستمبر معلوم ہوا ہے کہ موجودہ پروگرام کے ماتحت لارڈ ویول والے سلسلے ہند ماہ اکتوبر کے شروع میں کشمیر جائیں گے۔

لنڈن ۲۸ ستمبر حادثہ کی قوم پرست تحریک کے لیڈر ڈاکٹر سوئے کا رٹونے ایک انٹرویو کے دوران میں یہ دعویٰ پیش کیا کہ ان کی تحریک ڈچ الیٹ انڈیز کی ۷ کروڑ آبادی کے ۹۵ فی صدی حصہ کی نمائندگی کرتی ہے۔ آپ نے نامہ نگاروں کو بتایا کہ ہم ٹالینڈ سے مکمل طور پر قطع تعلق کرنا چاہتے ہیں۔ لیکن ڈچ باشندوں کے دوش بدوش رہنے کی اجازت ہوگی۔

قاہرہ ۲۸ ستمبر حکومت فلسطین قیام امن و بحالی قانون کے لئے ہنگامی قوانین نافذ کرنے والی ہے۔ فلسطین میں کشیدگی بڑھتی جا رہی ہے۔

دہلی ۲۸ ستمبر مانگ کانگ کے لئے تمام قسموں کے تار ان شرجوں پر لے جاتے ہیں۔ جو پوسٹنس اینڈ ٹیلیگراف گائڈ کے موجودہ ایڈیشن میں درج ہیں۔ لیکن ان پر سنسر کے موجودہ قواعد کا اطلاق نہ ہوگا۔

نئی دہلی ۲۸ ستمبر معلوم ہوا ہے کہ مرکزی اسمبلی کے آئندہ انتخابات کے سلسلے میں کاغذ نامزدگی داخل کرنے کی آخری تاریخ ۲۶ اکتوبر مقرر کی گئی ہے۔

لاہور ۲۸ ستمبر نواب محدود صدر مسلم لیگ اور صدر پارلیمنٹری بورڈ نے اعلان کیا ہے کہ پنجاب اسمبلی کے آئندہ انتخابات کے سلسلے میں جو اصحاب مسلم لیگ ٹکٹ پر امیدوار کھڑے ہونا چاہتے ہیں وہ اپنے ارادہ سے صدر پارلیمنٹری بورڈ و محدود بورڈ کو مطلع کر دیں۔

سورت ۲۸ ستمبر دریا سے نبرد تاپتی اور وشوا مترکی طغیانی میں الجھن تک کمی کے کوئی آثار پیدا نہیں ہوئے۔ سورت کے قریب تاپتی میں پانی ۶۹ فٹ اوپر چڑھ آیا ہے۔ کئی مقامات پر ریلوے لائنوں اور پلوں کو زبردست نقصان پہنچا ہے۔ کئی جگہوں پر تار اور ٹیلی فون کے کھمبے اکھڑ گئے ہیں۔

لاہور ۲۸ ستمبر روسی وزیر خارجہ ایم مولوٹوف نے اینگلو سوویٹ کلچر ریلیشنز کی طرف سے دی گئی ایک دعوت میں اعلان کیا کہ اینگلو سوویٹ دوستی کو مزید تقویت پہنچانے کی ضرورت ہے۔

پیرس ۲۸ ستمبر معلوم ہوا ہے کہ لنڈن میں امریکہ برطانیہ فرانس اور دیگر مغربی طاقتوں کے ساتھ روس کا ایک معاہدہ ہو جائیگا۔ جس کی رو سے یورپ کی مرکزی اندرونی ٹرانسپورٹ کمپنی میں حصہ دار بن جائیگا۔ یہ کمپنی ابھی تک عارضی حیثیت میں کام کر رہی ہے۔

ٹوکیو ۲۸ ستمبر جاپان کے شہنشاہ ہیروشیٹو اور جنرل میکا ہفتہ کی ملاقات کے حالات کا ایک ٹوٹو گرافٹس ذکر کرتے ہوئے کہا کہ جب شہنشاہ کمرے میں داخل ہوئے تو انہوں نے جھک کر سلام کیا۔ اور جنرل میکا ہفتہ آگے بڑھ کر ٹالھ ملایا۔ سب سے پہلے جنرل میکا ہفتہ نے

شہنشاہ سے پوچھا کہ آپ تصویر اتروائیں گے۔ تو شہنشاہ نے کہا ہاں۔ اس پر اس تاریخی واقعہ کے تین فوٹو لے گئے۔

ٹوکیو ۲۸ ستمبر جنرل میکا ہفتہ نے ایک بیان میں بتایا کہ جاپان کی فوجی رسد کو لیکر جو گے شہر کو میں تقسیم کیا جائیگا۔ سب سامان خورد نوش لیکر ہوم وزارت کے سپرد کر دیا جائیگا۔ اور وہ خود اسے تقسیم کرے گی۔ آپ نے مزید کہا کہ وہ ریلوے گاڑیاں جو پہلے فوجوں کے کام آتی تھیں۔ اب شہری ضروریات کے لئے کام کرینگی۔ تمام جاپانی فوجیوں سے ہتھیار لے لئے جائیں گے۔ انہیں یا تو نمائشی جگہوں پر رکھا جائیگا۔ یا اتحادی سپاہیوں کے حوالے کر دیا جائیگا۔ تاکہ وہ ان سے ٹریننگ حاصل کریں۔

ٹوکیو ۲۸ ستمبر جنرل میکا ہفتہ کے حکم سے دسویں امریکن فوج کو توڑ دیا گیا ہے۔ اس کے کمانڈر انچیف جنرل مسٹول ہیں۔

ٹوکیو ۲۸ ستمبر ایک جاپانی اخبار نے لکھا ہے کہ جاپانی فوجوں کی سب رجمنٹوں کے جھنڈے جلادئے گئے ہیں۔ ہر رجمنٹ کا کمانڈر اپنا جھنڈا لیکر میدان میں پہنچ کر اسے جلادیتا تھا۔ اس کا مطلب یہ ہے کہ سب جاپانی ڈویژن بالکل ختم ہو گئے ہیں۔

بمبئی ۲۸ ستمبر کل شام شہر کی حالت کافی سدھری چکی تھی۔ مگر آج سویرے حالت پھر بگڑ گئی۔ شہر کی کئی گلیوں میں لوگوں پر پتھر پھینکے گئے۔ پولیس نے حالات پر قابو پانے کے لئے گولی چلا دی۔

پوننا ۲۸ ستمبر ایم۔ اے۔ گرامانی افسر علی تعمیرات ایک تقریر میں بتایا۔ امید ہے کہ میرا محکمہ تعمیرات نو میں پوری سرگرمی اور تندی سے کام لے گا۔ اور کام کرنے والوں کی پوری پوری امداد کرے گا۔ اس وقت محکمہ اس طریق پر کام کر رہا ہے جو دوسرے ممالک میں کام کے طریق ہیں۔ امید ہے کہ یہ آزمودہ طریق یہاں بھی کارگر ہونگے۔

فلسطین ۲۸ ستمبر آج یہودیوں کے مشہور لیڈر کا حلیہ ہوا۔ جس میں ایک بیان جاری کیا گیا کہ حکومت برطانیہ کے وارنٹ پیسر کی پالیسی کو جو فلسطین کے متعلق ہے۔ منظور نہ کیا جائیگا۔ چکنگ ۲۸ ستمبر چین کی گورنمنٹ نے چینی صفت کو ترقی دینے کے لئے ایک بہت بڑا پروگرام تیار کیا ہے۔ جس میں تین امور کو رور رکھا جائیگا۔ ۳

۱۲) ملک میں ایسے انتظامات کیے جائیں جن سے فقط پڑنے کے امکانات باقی نہ رہیں۔ ۱۳) ملکی صنعت کو منظم کر کے اور زیادہ طاقتور بنایا جائے۔